

## Skúlastýrisfundur

Dato: 04.03.2014

Tíð: 17.30 – 19.00

Til staðar: Jórun Simonsen, Andrea á Rípuni, Tummas Marni Joensen, og Høgni Warberg

Turid Vang Frederiksen møtti ikki til fundin vegna sjúku, Elspa Petersen møtti ikki og Heri Müller hevði givið avboð til fundin

Skrivari: Høgni Warberg

Skrá:

1. Góðkenna seinastu fundarfrásøgn
2. Arbeiða við Heimasíðuni hjá Kvívíkar skúla
3. Virðisgrundarlagið
4. “Garðdagur”
5. Innbjóðing frá Heim og skúli
6. Ymiskt

Att 1: Fundarfrágreiðingin verður endaliga góðkend á næsta skúlastýrisfundi.

Att 2: Høgni hevur tillagað skrivið um meginreglur skúlans og skrivið um atferðarreglur í Kvívíkar skúla, hesi skriv verða í næstum lögð út á heimasíðuna. Tað varð semja um, at skrivið “Fer næmingur tvørtur um markið” skal takast av heimasíðuni. Eisini fer Høgni at gera ávísar tillagingar á heimasíðuni viðvíkjandi Bussferðaætlanini, upplýsingunum um svimjihylin, teignum útferð og í samband við søgu skúlans. Kommunan hevur ætlanir um at fornýggja sína heimasíðu, og í tí sambandi fer Høgni í morgin á fund við Jákup Suna, skrivara í kommununa. Vit tosaðu eisini um gera heimasíðuna meira litríka, og sum heild at fáa heimasíðuna at síggja meira hugtakandi út. Tummas Marni sóknaðist eftir at fáa ein

kalendara, eina leitifunksjón og eitt nýtt búmerki og síðuhøvd á heimasíðuna, umframt at fáa eitt dias við myndum ovast á heimasíðuni. Vit tosaðu eisini um, hvørvítt skúlin eigur at hava eina Facebook vangamynd ella ikki. Vit hugdu eisini eftir forsíðuni á heimasíðum frá ávísimum øðrum skúlum í Føroyum.

Att 3: Semja var um, at Virðisgrundarlagið er nøktandi. Virðisgrundarlagið er á heimasíðu skúlans. Tummas Marni er av tí fatan, at nýhugsan/innovatióin eigur at vera ein partur av virðisgrundarlagnum. Vit tosaðu um hetta, men fyríbils er nýhugsan/innovatióin ikki ein partur av virðisgrundarlagnum.

Att 4: Sambært uppskoti frá skúlastýrinum hevur skúlin ætlanir um at skipa fyri einum garðdegi / útidegi / hugnadesi einaferð í mai-juni. Skúlastýrið kann hjálpa til í samband við ein slíkan dagin. Á skránni til ein slíkan dag kann t.d. vera kappingar, spøl, framførsla, framsýning, mati, etc.

Att 5: Vit halda øll, at hetta tykist at vera eitt áhugavert tiltak, og at vit øll hava ætlanir um at fara til hetta tiltak, um tað liggur fyri.

Att 6: Høgni varð gjørdur varugur við, at fastalávint er høgt í metum millum Kvívíkingar, og at nógv í bygdini helst kundu hugsað sær, at týsdagurin eftir fastalávintsmánadag var ein frídagur. Hetta sigur Høgni seg ikki vera vitandi um. Høgni og Andrea greiða frá, at tað er soleiðis, at skúlin summi ár hevur 2 frídagar at ráða yvir og onnur ár bert 1 frídag at leggja. Síðsta skúlaár var týsdagur ein frídagur, tí tá kundi skúlin leggja tveir frídagar, men hetta skúlaárið var bert ein frídagur hjá skúlanum at leggja, og tann frídagin var tað semja millum lærararnar um at leggja fríggjadagin eftir Kristi himmalsferðardag. Kunningin um hvørjir dagar eru frídagar, og hvørjir dagar ikki eru frídagar, eru í faldaranum, sum allir næmingarnir og foreldrini hava fingið heim við; faldarin er eisini á heimasíðuni. Í vikuætlanini á heimaasíðuni sæst eisini, at týsdagurin eftir fastalávintsmánadag er vanligur skúladagur.

Vegna skúlastýrið

Høgni Warberg, Skrivari